

आदिवासी विकास विभागाच्या अधिनस्त  
कार्यालयातील अभिलेखापाल हे पद  
लिपिक टंकलेखक या संवर्गात  
रुपांतरित करण्याबाबत ...

## महाराष्ट्र शासन

### आदिवासी विकास विभाग

शासन निर्णय क्रमांक: आस्था-२०१५/प्र.क्र.२४६/का.१५

मादाम कामा रोड, हुतात्मा राजगुरु चौक,

मंत्रालय, मुंबई-३२

तारीख: ०४ एप्रिल, २०१६.

### संदर्भ :-

१) आदिवासी विकास विभाग, शासन अधिसूचना क्र.डीइआर-१०८४/सीआर-११३/XV,

दि.३०/०३/१९९०

२) वित्त विभाग, शासन निर्णय क्र.संकिर्ण २०१५ /प्र.क्र.४१/अर्थ-१, दि.२/०६/२०१५

### प्रस्तावना :-

शासन निर्णय, आदिवासी विकास विभाग, दि. १६.०३.२०१२ अन्वये अनुसूचित जमाती प्रमाणपत्र तपासणी समित्यांच्या बळकटीकरणांतर्गत ८७ नवीन पदे निर्माण करण्यात आलेली आहेत. तसेच प्रत्येक समितीस एक याप्रमाणे आठ समित्यांमध्ये “अभिलेखापाल” (रेकॉर्ड किपर) (वेतनश्रेणी रु. ५२००-२०२०० + ग्रेड पे १९००) संवर्गाची आठ पदे निर्माण करण्यात आलेली आहेत. मा. उच्च न्यायालय, नागपूर खंडपीठ यांनी रिट याचिका क्र. ६३०/२०१५ व ६३९/२०१५ प्रकरणी अनुसूचित जमाती प्रमाणपत्र तपासणी समित्यांमधील रिक्त पदे भरण्याचे निर्देश दिलेले आहेत. तथापि अभिलेखापाल या पदाचे सेवाप्रवेश नियम नव्याने तयार करण्यासाठी लागणारा कालावधी विचारात घेऊन आदिवासी विकास विभागांतर्गत अनुसूचित जमाती प्रमाणपत्र तपासणी समित्या, प्रकल्प अधिकारी कार्यालय व इतर कार्यालयातील लिपिक - टंकलेखक व अभिलेखापाल या पदांची वेतनश्रेणी व कामाचे स्वरूप यामध्ये साम्यता असल्याने अभिलेखापाल हे पद लिपिक टंकलेखक या संवर्गात रुपांतरित करण्याची बाब शासनाच्या विचाराधिन होती

### शासन निर्णय :-

आदिवासी विकास विभागाच्या अधिनस्त क्षेत्रीय कार्यालयात मंजूर अभिलेखापाल हे पद लिपिक टंकलेखक या संवर्गात रुपांतरित करण्याचा व त्यानुसार अभिलेखापाल ही पदे लिपिक - टंकलेखक या संवर्गाप्रमाणे भरण्याचा निर्णय शासनाने घेतला आहे.

सदर निर्णयाच्या अनुषंगाने आदिवासी विकास विभागाच्या अधिनस्त क्षेत्रीय कार्यालयातील अभिलेखापाल या संवर्गातील पदभरती लिपिक - टंकलेखक या संवर्गाप्रमाणे करण्याबाबत आवश्यक कार्यवाही संबंधित नियुक्ती प्रधिकाऱ्यांनी करावी .

सदर शासन निर्णय संदर्भीत शासन निर्णय, वित्त विभाग दि.२/०६/२०१५ अन्वये प्रशासकीय विभागास प्रदान करण्यात आलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०४०४१६३३२०६७२४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रभाकर बा.गावडे)

उप सचिव

प्रत,

१. मा.मंत्री (आ.वि.), मंत्रालय, मुंबई-३२,
२. मा.राज्यमंत्री (आ.वि), मंत्रालय, मुंबई-३२,
३. प्रधान सचिव ( वित्त विभाग / व्यय ), मंत्रालय, मुंबई-३२
४. प्रधान सचिव ( वित्त विभाग / विसू ), मंत्रालय, मुंबई-३२
५. सचिव, आदिवासी विकास विभाग, मंत्रालय, मुंबई,
६. आयुक्त, आदिवासी विकास, नाशिक,
७. आयुक्त, आदिवासी संशोधन व प्रशिक्षण संस्था, पुणे,
८. अपर आयुक्त, आदिवासी विकास, नाशिक/ठाणे/अमरावती/नागपूर,
९. सर्व सहआयुक्त तथा उपाध्यक्ष, अनुसूचित जमाती प्रमाणपत्र तपासणी समित्या,
१०. उपसचिव ( वित्त विभाग / विसू ), मंत्रालय, मुंबई-३२
११. उपसचिव ( वित्त विभाग / व्यय ), मंत्रालय, मुंबई-३२
१२. सर्व उप सचिव / अवर सचिव , आदिवासी विकास विभाग, मंत्रालय, मुंबई-३२,
१३. सर्व प्रकल्प अधिकारी, एकात्मिक आदिवासी विकास प्रकल्प,
१४. सर्व कक्ष अधिकारी, आदिवासी विकास विभाग, मंत्रालय, मुंबई-३२,
१५. निवड नस्ती (का.१५).